

12वीं के विज्ञान, कला और वरिष्ठ उपाध्याय के परिणामों में छात्राओं ने बाजी मारी

उच्च माध्यमिक विज्ञान वर्ग की परीक्षा का परिणाम 97.52 प्रतिशत रहा

अजमेर/उदयपुर, (निर्स)। माध्यमिक शिक्षा बोर्ड द्वारा सीनियर सेकेण्डरी कला, वाणिज्य एवं विज्ञान तथा वरिष्ठ उपाध्याय परीक्षा 2026 का परिणाम मंगलवार को शिक्षा मंत्री मदन दिलावर ने उदयपुर कलेक्ट्रेट परिसर स्थित डीओआईटी सभागार से माध्यमिक शिक्षा बोर्ड अजमेर से वचुंअली जुड़ते हुए परीक्षा परिणामों की घोषणा की। कक्षा 12 के सभी संकायों तथा वरिष्ठ उपाध्याय परीक्षा का समेकित परीक्षा परिणाम 96.45 प्रतिशत रहा। इसके साथ ही आजादी के बाद पहली बार ऐसा अवसर रहा जब माध्यमिक शिक्षा बोर्ड के परिणाम मार्च माह में जारी हुए।

शिक्षा मंत्री दिलावर मंगलवार सुबह ट्रेन से उदयपुर पहुंचे थे। सर्किट हाउस में कुछ देर रूकने के बाद 9.35 बजे कलेक्ट्रेट स्थित सूचना एवं प्रौद्योगिकी विभाग के वीडियो कांफ्रेंसिंग सभागार में पहुंचे। यहां जनप्रतिनिधियों, अधिकारियों सहित विभिन्न संठनों के पदाधिकारियों ने उनका स्वागत किया। दिलावर वीसी के माध्यम से अजमेर स्थित माध्यमिक शिक्षा बोर्ड कार्यालय के मुख्यालय से जुड़े। प्रातः दस बजे शिक्षा मंत्री दिलावर के निर्देशन में



शिक्षा मंत्री मदन दिलावर ने उदयपुर से 12वीं के परीक्षा परिणाम जारी किए।

कम्प्यूटर का बटन दबाकर परीक्षा परिणाम जारी किया। इस दौरान उदयपुर ग्रामीण विधायक फूलसिंह मीणा, सलुम्बर विधायक शांतादेवी सहित अधिकारी उपस्थित रहे। इस अवसर पर बोर्ड प्रशासक एवं संभागीय आयुक्त शक्ति सिंह राठौड़ तथा बोर्ड सचिव गजेन्द्र सिंह राठौड़ भी बोर्ड कार्यालय से वचुंअली जुड़े।

शिक्षा मंत्री दिलावर ने बताया कि उच्च माध्यमिक विज्ञान वर्ग की परीक्षा में कुल 28068 परीक्षार्थी पंजीकृत हुए थे, जिसमें से 285299 परीक्षार्थी परीक्षा में प्रविष्ट हुए। उच्च माध्यमिक

विज्ञान वर्ग की परीक्षा का परिणाम 97.52 प्रतिशत रहा। इसमें छात्रों का उत्तीर्णता प्रतिशत 97.02 तथा छात्राओं का उत्तीर्णता प्रतिशत 98.34 रहा। विज्ञान वर्ग में 178051 छात्रों में से 146644 छात्र और 107248 छात्राओं में से 98636 छात्राएं प्रथम श्रेणी में उत्तीर्ण हुई हैं। वाणिज्य वर्ग की परीक्षा में 30798 परीक्षार्थी पंजीकृत थे, जिसमें से 30580 परीक्षार्थी परीक्षा में प्रविष्ट हुए। वाणिज्य वर्ग का परिणाम 93.64 प्रतिशत रहा। इसमें छात्रों का उत्तीर्णता प्रतिशत 94.04 तथा छात्राओं का उत्तीर्णता

प्रतिशत 92.82 रहा। वाणिज्य वर्ग में 20666 छात्रों में से 13976 छात्र और 9914 छात्राओं में से 8096 छात्राएं प्रथम श्रेणी में उत्तीर्ण हुई हैं। इसी प्रकार कला वर्ग की परीक्षा में कुल 591023 परीक्षार्थी पंजीकृत हुए थे, इसमें से 583201 परीक्षार्थी परीक्षा में प्रविष्ट हुए। कला वर्ग का परिणाम 97.54 प्रतिशत रहा। इसमें से छात्रों का उत्तीर्णता प्रतिशत 96.68 तथा छात्राओं का उत्तीर्णता प्रतिशत 98.29 रहा। वरिष्ठ उपाध्याय परीक्षा में कुल 4114 परीक्षार्थी पंजीकृत हैं जिसमें से 4067 परीक्षार्थी परीक्षा में

प्रविष्ट हुए। वरिष्ठ उपाध्याय परीक्षा का परिणाम 97.20 प्रतिशत रहा। छात्रों का उत्तीर्णता प्रतिशत 96.46 तथा छात्राओं का उत्तीर्णता प्रतिशत 97.77 रहा। वरिष्ठ उपाध्याय परीक्षा में 1781 छात्रों में से 832 छात्र और 2286 छात्राओं में से 1328 छात्राएं प्रथम श्रेणी में उत्तीर्ण हुई हैं।

मंत्री दिलावर ने कहा कि मुख्यमंत्री भजनलाल शर्मा के निर्देशन में इस बार से 1 अप्रैल से सत्रारंभ करने की योजना बनाई थी, जिसे तब समयानुसार पूर्ण कर रहे हैं। इस बार से सत्र 1 अप्रैल से किया जा रहा है। इससे विद्यार्थियों हेतु कार्यदिवसों की संख्या में वृद्धि होगी। गत सत्र में कार्यदिवसों की संख्या 235 थी जो अब बढ़ कर 244 हो जाएगी। शिक्षा मंत्री ने कहा कि पिछली बार से गणित विषय की री-चेकिंग व्यवस्था प्रारंभ की थी, इससे पूर्व केवल री-टोटलिंग की व्यवस्था थी। इस बार से दो अन्य विषयों विज्ञान व अंग्रेजी में भी री-चेकिंग व्यवस्था प्रारंभ कर दी है। दिलावर ने कहा कि आगामी सत्र से विद्यार्थियों को वर्ष में दो बार बोर्ड परीक्षा देने का अवसर प्रदान किया जाएगा। इससे विद्यार्थियों का मानसिक तनाव कम होगा और सुधार का मौका मिलेगा। इसके अलावा हर बच्चे तक किताबें समय पर पहुंचना सुनिश्चित किया गया है।

अवैध शराब के साथ छह गिरफ्तार

जोधपुर, (कासं)। कमिश्नरेट पुलिस ने अलग-अलग स्थानों पर अवैध रूप से शराब रखने और बेचने वालों की धरपकड़ करते हुए आधा दर्जन लोगों को पकड़ा।

बोरानाड़ा थाने के एसएसआई हरसहाय ने बोरानाड़ा से नारनाडी सर्विस रोड पर अवैध रूप से शराब बेच रहे भीयाराम को गिरफ्तार कर बेचने को रखे 48 पन्वे देशी शराब के जन्ब किया। लुणी थाने के एसएसआई ओमसिंह ने धुंघाड़ा में अवैध रूप से शराब बेच रहे सांवलदान को गिरफ्तार कर बेचने को रखी 30 पन्वे देशी शराब के जन्ब किए। वहीं कवखड़ थाने के हैड कांस्टेबल मोहनलाल ने गंगाणी गांव में अवैध रूप से शराब बेच रहे मुकेश को गिरफ्तार कर बेचने को रखे 29 पन्वे देशी शराब के जन्ब किए। वहीं मंडौर थाने के एसएसआई जगदीशचन्द्र ने 8 मील मंडोर क्षेत्र में अवैध रूप से शराब बेच रहे अल्लाफ को गिरफ्तार किया। विवेक विहार थाने के हैड कांस्टेबल मुरारीलाल ने एम सेक्टर विवेक विहार क्षेत्र में अवैध रूप से शराब बेच रहे बलविन्दर सिंह को गिरफ्तार किया।

निवाई में बरसात के साथ ओले गिरे

निवाई, (निर्सं)। मौसम का मिजाज मंगलवार को भी बदला-बदला सा रहा। सुबह से ही आकाश में बादल छाए रहे जिससे सूर्य व बादलों के बीच आंछ मिचोली का खेल चलता रहा। दोपहर बाद अचानक तेज बारिश हुई। विगत दो दिनों से पश्चिमी विक्षोभ के चलते मौसम में भारी परिवर्तन चल रहा है। मंगलवार शाम को भी बारिश हुई। शहर के कुछ क्षेत्र में बरसात के साथ चने के आकार के ओले गिरे।

इसी प्रकार गांव पलेई में भी बेर के आकार के ओले गिरे हैं। बारिश से खेतों में काटकर रखी हुई फसलें गीली हो गईं। इसकी वजह से किसानों को नुकसान हुआ है। मौसम के बदलाव व बारिश के होने से सामान्य तापमान में भी गिरावट दर्ज की गई है। ठंडी हवा के चलने से गर्मी के मौसम में भी ठंड महसूस हो रही है। दिन के तापमान के साथ ही रात के तापमान में भी गिरावट चल रही है। मंगलवार को सुबह से शाम तक आकाश में बादल छाए रहे। दोपहर

में हवा के साथ हल्की बूंदाबांदी भी हुई। दोपहर बाद अचनाक तेज बारिश हुई। किसान दशरथसिंह पलेई, रामजीलाल करीरिया, तुलसीराम चौधरी, गिरांज खटाणा, सीताराम माहुर व नाथूलाल कसाना सहित अन्य किसानों ने बताया कि बेमौसम बरसात से सिंचाया नुकसान के कुछ नहीं हैं। कटी हुई फसलों के गीले हो जाने से दाना कमजोर होने की संभावना हो गई है। जिससे भाव भी कम मिलेंगे।

खेत पर बने मकान में लगी आग : रामगंजमंडी उपखंड क्षेत्र के पीपाखेड़ी गांव में खेत पर बने एक मकान में अचानक आग लग गई। जानकारी के अनुसार आग बिजली की स्प्रिंग (तार) में खराबी के कारण लगी बताई जा रही है। आग लगने से खेत में रखा चारा और पाइप जलकर पूरी तरह हक हो गए। इस घटना में करीब 2० हजार रुपये का नुकसान हुआ है। ग्रामीणों की मदद से किसी तरह आग पर काबू पाया गया।

सीसीटीवी कैमरे में भी कैद हुआ है। मामले की सूचना मिलते ही अस्पताल के उप अधीक्षक भी मौके पर पहुंचे और इसकी सूचना पुलिस को दी गई, सूचना पाकर पुलिस मौके पर पहुंची। जानकारी के अनुसार बूंदी जिले से एक कार में कुछ जने मरीज को लेकर अस्पताल आए थे और जब वह कार

स्मैक सहित दो जनों को पकड़ा, बाइक जब्त

छबड़ा, (निर्सं)। पुलिस ने मादक पदार्थ स्मैक के खिलाफ कार्यवाही करते हुए दो आरोपियों को गिरफ्तार कर उनके कब्जे से 21.55 ग्राम स्मैक व मोटरसाइकिल को जब्त किया।

सीआई राजेश खटाना के अनुसार विशेष अभियान ऑपरेशन नशा विनाश के तहत की जा नाकाबंदी के तहत जाब्ता कड़ेयावन कच्चा रास्ता छबड़ा कवाई मुख्य रोड खोपर गांव पहुंचा। यहां आने-जाने वाले वाहनों को चैक कर रहे थे कि एक बाइक छबड़ा की तरफ से आ रही थी, जिस पर दो व्यक्ति बैठे थे। जिन्हें रोकना चाहा लेकिन उक्त बाइक चालक ने पुलिस वाहन व जांके को देखकर अपने बाइक को तेज गति से कड़ेयावन कच्चे रास्ते की तरफ ले जाने लगा, जिस पर संदेह होने पर पीछा कर डिटेल किया तो चालक से नाम पता पूछा तो बाइक चालक ने घबराई हुई स्थिति में अपना नाम राकेश मीणा (26) पुत्र मूलचन्द निवासी वार्ड नम्बर दो छीपाबड़ौद व पीछे बैठे व्यक्ति ने

■ आरोपियों के विरूद्ध एनडीपीएस एक्ट में मामला दर्ज किया

अपना नाम व पता भगवान सिंह मीणा पुत्र मूलचन्द निवासी कड़ेया थाना हरनावदशाहजी का होना बताया। जिससे कारण पूछा तो कोई संतोषप्रद जबाब नहीं दिया। डिटेलशुदा भगवानसिंह मीणा की तलाशी लेने पर जैब में अवैध मादक पदार्थ स्मैक मिली। आरोपी के कब्जे से मिली 21.55 स्मैक व एक बाइक को जप्त किया जाकर आरोपियों को गिरफ्तार किया गया। स्मैक के क्रय-विक्रय के बारे में पूछा तो बताया कि यह स्मैक सुरेन्द्र मीणा निवासी प्रेमपुरिया छीपाबड़ौद से खरीदना बताया तथा रामचरण प्रजापति निवासी खोपर को बेचान करने की बात कही। इस पर आरोपियों के विरूद्ध एनडीपीएस एक्ट में मामला दर्ज किया गया है।

सायबर ठगी की शिकायत दर्ज

जोधपुर, (कासं)। शहर के केरू क्षेत्र में रहने वाले एक व्यक्ति के साथ में गत साल दिसम्बर में 13.28 लाख का फ्रॉड हो गया। उसने ऑनलाइन शिकायत दी थी। बाद में पता लगा कि उसके द्वारा ऑनलाइन एक स्कीम में पैसा लगाया गया था। सायबर फ्रॉड के शिकार की ऑनलाइन शिकायत पर एटीएस जयपुर की तरफ से संबंधित थाना राजीव गांधी नगर में रिपोर्ट भेजी गई। इस पर पुलिस ने जोरो नंबर की एफआईआर पर अब जांच आरंभ की है। थानाधिकारी खंडरपाल सिंह ने बताया कि केरू निवासी झुमराम चौधरी के साथ गत साल दिसम्बर को यह फ्रॉड हुआ था। उसने किसी स्कीम के झंसे में आकर ऑनलाइन रकम को जमा करवाया था।

प्रदेश में ग्रीन मोबिलिटी को “पीएम ई-ड्राइव योजना” नई ऊंचाई देगी : ऊर्जा मंत्री

कोटा, (निर्सं)। ऊर्जा मंत्री हीरालाल नागर ने “प्रधानमंत्री ई-ड्राइव” योजना के तहत प्रदेश में इलेक्ट्रिक वाहन (ईवी) चार्जिंग इंफ्रास्ट्रक्चर के विस्तार के लिए केन्द्र सरकार द्वारा 81.12 करोड़ रुपये की वीीकृति दिए जाने का स्वागत किया है। उन्होंने कहा कि मुख्यमंत्री भजनलाल शर्मा के विजन विकसित राजस्थान के संकल्प को सिद्ध करने की दिशा में यह एक क्रांतिकारी कदम है। इस बजट से राजस्थान अक्षय ऊर्जा निगम द्वारा प्रदेश के 262 चिह्नित स्थानों पर 591 पब्लिक चार्जिंग स्टेशन स्थापित किए जाएंगे। जिससे राज्य में क्लीन एनर्जी के प्रति आमजन का भरोसा बढ़ेगा।

ऊर्जा मंत्री नागर ने विशेष रूप से कोटा संभाग के संदर्भ में हर्ष व्यक्त करते हुए बताया कि औद्योगिक और शैक्षणिक हब के रूप में अपनी पहचान रखने वाले कोटा में 28 नए चार्जिंग स्टेशन स्थापित किए जाएंगे। उन्होंने कहा कि कोटा को भविष्य के स्मार्ट और प्रदूषण मुक्त शहर के रूप में विकसित करना हमारी प्राथमिकता है। इन स्टेशनों की स्थापना से शहर के भीतर इलेक्ट्रिक टू-व्हीलर और फोर-व्हीलर चालकों को सुलभ चार्जिंग की सुविधा मिलेगी। जिससे स्थानीय परिवहन सुगम होगा और कोचिंग विद्यार्थियों और पर्यटकों को भी पर्यावरण अनुकूल यातायात के विकल्प मिलेंगे। योजना की जानकारी

मोर पर श्वानों का हमला

निवाई, (निर्सं)। मंगलवार की सुबह रास्ते में विचरण कर रहे राष्ट्रीय पक्षी मोर पर कुत्तों के झुंड ने हमला कर दिया। मोर की चीख पुकार सुनकर भागीरथ सैनी, धर्मराज कर्जोटिया व सोहन माली ने कुत्तों से मोर को बचा लिया।

कर्मियों की गलती हुई तो कटोर कार्यवाही की जायेगी। नयापुरा थाने के सब इंस्पेक्टर दीपेन्द्र शर्मा ने बताया कि जेकेलॉन अस्पताल में वाहन पार्किंग शुल्क को लेकर मरीज के परिजनों व स्टैण्ड पर कार्यरत कर्मचारी के बीच विवाद हो गया था। दोनों तरफ से लोगों ने एक दूसरे के साथ मारपीट की शिकायत दी है, दोनों तरफ से शिकायत लेकर मामला दर्ज किया गया है, सीसीटीवी फुटेज के आधार पर मामले की जांच की जा रही है।

सीकर में मिट्टी की सुरंग ढहने से तीन दोस्तों की मौत खेलने के लिए बनाई गई थी मिट्टी की सुरंग

सीकर, (निर्सं)। सीकर में खेलने के लिए बनाई गई मिट्टी की सुरंग ढहने से तीन दोस्तों की मौत हो गई। वहीं, चौथे दोस्त को जान बच गई,जिसेके चिल्लाने पर लोगों को घटना बारे में पता चला। हादसा नेछवा थाना इलाके में सोमवार को गनेड़ी गांव में हुआ।

पुलिस के मुताबिक होलाश मेघवाल (1०) पुत्र नानुराम मेघवाल, गौतम सैनी (14) पुत्र रतनलाल सैनी, दीपेश नायक (12) पुत्र भंवरलाल नायक और कृष्ण खेत में

मिट्टी के 3 से 4 फीट ऊंचे टीले के नीचे बनाई सुरंग में खेल रहे थे। कृष्ण सुरंग बाहर की ओर था। बाकी तीनों दोस्त अंदर चले गए। इस दौरान अचानक मिट्टी ढह गई। होलाश, गौतम और दीपक मिट्टी के नीचे दब गए। कृष्ण के भी पैर मिट्टी में दबे थे। फिर भी उसने मिट्टी में दबे अपने दोस्तों को निकालने की कोशिश की। बात नहीं बनी तो चिल्लाने लगा, ऐसे में गांव के लोग वहां पर आ गए। सूचना पर नेछवा पुलिस भी मौके

पर पहुंची। मिट्टी हटाकर तीनों को निकाला गया। तब तक उनकी मौत हो चुकी थी। होलाश के पिता नानुराम की 1 साल पहले मौत हो चुकी है। परिवार की आर्थिक स्थिति भी ज्यादा ठीक नहीं है। दीपेश के पिता ने भी करीब डेढ़ से 2 साल पहले सुसाइड कर लिया था। दीपेश और होलाश सरकारी स्कूल में पढ़ते थे। नेछवा पुलिस का कहना है कि खेलने के दौरान यह हादसा हुआ। तीनों के शव का पोस्टमॉर्टम के बाद घरवालों को सौंप दिए।

जोधपुर में अवैध रिफिलिंग पर कार्रवाई

जोधपुर, (कासं)। महामंदिर के इमरतिया बेरा क्षेत्र में अवैध रूप से व्यवसायिक और घरेलू गैस की टंकियों का भंडारण और रिफिलिंग करने की सूचना पर रसद विभाग के निरीक्षक ने दबिश देकर आरोपी के खिलाफ ईसी एक्ट में केस दर्ज कराया है।

महामंदिर पुलिस ने बताया कि प्रवर्तन निरीक्षक (पी) राजकरण बारहट ने इमरिता बेरा महामंदिर क्षेत्र में घरेलू और व्यवसायिक गैस सिलेण्डरों की अवैध रूप से भंडारण करने की सूचना पर दबिश देकर मौके से रिफिलिंग के उपकरण और घरेलू तथा व्यवसायिक सिलेण्डर जन्त किए हैं।

स्मैक तस्करी का भंडाफोड़, घर से स्मैक और नकदी बरामद

जयपुर। जयपुर ग्रामीण जिले में नशे के खिलाफ चलाए जा रहे ‘ऑपरेशन एंटी वेनन’ के तहत रेनवाल थाना पुलिस और डीएसटी टीम ने संयुक्त कार्रवाई करते हुए स्मैक तस्करी के नेटवर्क पर बड़ी चोट की है। पुलिस ने एक घर पर दबिश देकर 6.86 ग्राम अवैध स्मैक और 6 लाख 42 हजार रुपए बरामद किए हैं।

पुलिस अधीक्षक हनुमान प्रसाद मीणा ने बताया कि जयपुर रेंज के पुलिस महानिरीक्षक राहुल प्रकाश के निर्देश पर 15 से 31 मार्च तक विशेष अभियान चलाया जा रहा है। इसी क्रम में 30 मार्च

को अतिरिक्त पुलिस अधीक्षक रजनीश पुनियां और वृत्ताधिकारी शिवरतन गोदारा के सुपरविजन में रेनवाल थानाधिकारी नरेश कंवर के नेतृत्व में टीम गठित कर कार्रवाई की गई। टीम ने झालरा निवासी राधेश्याम उर्फ राजू मीणा के घर पर दबिश दी। कार्रवाई के दौरान आरोपी घर पर नहीं मिला, लेकिन उसकी पत्नी संतोष देवी उर्फ कविता मौजूद थी। उसकी मौजूदगी में तलाशी लेने पर एक कमरे में डबल बेड के बाक्स से नीले रंग की प्लास्टिक थैली बरामद हुई। थैली की जांच में एक पारदर्शी पाउच में मटमैले रंग का पाउडर

मिला, जो जांच में स्मैक पाया गया। इसका वजन 6.86 ग्राम निकला। साथ ही उसी थैली से 6,42,100 रुपए नकद भी बरामद हुए, जिसे प्रारंभिक तौर पर स्मैक की बिक्री से जुड़ा माना जा रहा है। पूछताछ में आरोपी की पत्नी ने बताया कि यह सामान उसका पति लाता था और उसे इसकी जानकारी नहीं थी। पुलिस ने स्मैक और नकदी को जब्त कर आरोपी राधेश्याम उर्फ राजू मीणा के खिलाफ एनडीपीएस में मामला दर्ज किया है। फिनहाल आरोपी फरार है और उसकी तलाश में लगातार दबिश दी जा रही है।

प्रदेश में ग्रीन मोबिलिटी को “पीएम ई-ड्राइव योजना” नई ऊंचाई देगी : ऊर्जा मंत्री

■ ‘जयपुर में 112, अजमेर में 49 और उदयपुर में 39 चार्जिंग स्टेशनों के साथ-साथ प्रदेश के मुख्य राष्ट्रीय एवं राज्य राजमार्गों पर 34 स्टेशन स्थापित किए जाएंगे’

शैक्षणिक हब के रूप में अपनी पहचान रखने वाले कोटा में 28 नए चार्जिंग स्टेशन स्थापित किए जाएंगे। उन्होंने कहा कि कोटा को भविष्य के स्मार्ट और प्रदूषण मुक्त शहर के रूप में विकसित करना हमारी प्राथमिकता है। इन स्टेशनों की स्थापना से शहर के भीतर इलेक्ट्रिक टू-व्हीलर और फोर-व्हीलर चालकों को सुलभ चार्जिंग की सुविधा मिलेगी। जिससे स्थानीय परिवहन सुगम होगा और कोचिंग विद्यार्थियों और पर्यटकों को भी पर्यावरण अनुकूल यातायात के विकल्प मिलेंगे। योजना की जानकारी

देते हुए ऊर्जा मंत्री ने बताया कि यह विस्तार केवल शहरों तक सीमित नहीं है। जयपुर में 112, अजमेर में 49 और उदयपुर में 39 चार्जिंग स्टेशनों के साथ-साथ प्रदेश के मुख्य राष्ट्रीय एवं राज्य राजमार्गों पर 34 स्टेशन स्थापित किए जाएंगे। मंत्री नागर ने स्पष्ट किया कि इन स्टेशनों के लिए सरकारी विभागों की भूमि का उपयोग किया जाएगा। जिससे स्थानीय परिवहन का क्रियान्वयन त्वरित गति से हो सकेगा। राजमार्गों पर चार्जिंग नेटवर्क मजबूत होने से अंतरराज्यीय और लंबी दूरी की यात्रा

पड़ौसी के कूलर में आये करंट से मासूम की दर्दनाक मौत

खेलते-खेलते पड़ौसी के घर के गेट पर पहुंचा था बालक

जोधपुर, (कासं)। शहर के निकटवर्ती बगई स्थित खोखरियां, सांसियों की ढाणी में दस साल के मासूम की करंट लगने से मौत हो गई। वह खेलते हुए पड़ौसी के घर के गेट पर पहुंचा और वहां लगे कूलर की चपेट में आने से करंट लग गया। घटना के समय बारिश भी हो रखी थी। बच्चे की मां ने पड़ौसी परिवार को नामजद कर केस दर्ज कराया है।

बनाइ पुलिस ने बताया कि खोखरियां, सांसियों की ढाणी में रहने वाला दस वर्षीय रेहान पुत्र पवन सांसी सोमवार की सुबह खेलते हुए पड़ौसी के मकान तक आ गया, जहां गेट पर एक कूलर लगा हुआ था। इस दौरान वह कूलर के नजदीक आ गया और उसे करंट लग गया। हादसे में उसकी मौत

संगठित गिरोह बनाकर गुब्बा खाईवाली कर लोगों को नुकसान पहुंचा रहे थे। एक का दस गुना पर गुब्बा खेला जा रहा था। एयरपोर्ट थाना पुलिस ने बताया कि 30 मार्च की रात हैड कांस्टेबल रामखिलाडी, कांस्टेबल अजय एवं वाहन चालक कांस्टेबल राकेश आदित्यकिरागढ़ में कन्हैया नगर, एसबीआई बैंक के पास एक दुकान में गुब्बा खेलने की जानकारी पर वहां पहुंचे। तब पुलिस को देखकर दो

हाे गई। मृतक रेहान की मां सुमन ने अपने पड़ौसी सोनाराम गाँद के खिलाफ केस दर्ज कराया है। गेट पर कूलर लगाने से हादसे में उसके बच्चे की जान गई है। बनाइ पुलिस ने बताया कि शव का पोस्टमार्टम कवाने के बाद परिजन को सुपुर्द किया गया है। इसमें अंतिम जांच की जा रही है। वक्त घटना क्षेत्र में बारिश भी हो रखी थी।

खाईवाली करते दो गिरफ्तार